

“మధురమైన పిల్లలారా - ఎప్పుడైతే బుద్ధిలో జ్ఞానముంటుందో అప్పుడు బాబా స్మృతి స్థిరంగా ఉంటుంది. జ్ఞానయుక్తమైన బుద్ధితో ఆత్మిక యాత్రను చేయాలి, ఇతరులతో చేయించాలి”

ప్రశ్న:- ఈశ్వరుడు దాత అయినా ఈశ్వరార్థము దానము చేసే ఆచారము ఎందుకు కొనసాగుతూ వస్తోంది ?

సమా :- ఎందుకంటే ఈశ్వరుని తమ వారసునిగా చేసుకుంటారు. దీని ఫలితాన్ని ఈశ్వరుడు మరుసటి జన్మలో ఇస్తారని భావిస్తారు. ఈశ్వరార్థము దానం చేయడం అనగా వారిని తమ పుత్రునిగా చేసుకోవడం. భక్తిమార్గములో కూడా పుత్రునిగా చేసుకుంటారు అనగా మీ సర్వస్వాన్ని వారి పై బలిహారము చేస్తారు. అందువలన ఒకసారి బలిహారమైనందుకు ఫలితంగా ఈశ్వరుడు మీ పై 21 జన్మలు బలిహారమౌతారు. మీరు చిల్లి గవ్వలను తీసుకొస్తారు, బాబా నుండి వజ్రాలు తీసుకుంటారు. దీనిని గురించే సుదాముని కథ ఉదాహరణగా ఉంది.

పాట:- రాత్రి ప్రయాణికుడా! అలసిపోకు,..... (రాత్ కే రాహీ థక్ మత్ జానా,.....)

ఓంశాంతి. పిల్లలు ఈ పాటలోని ఒక చరణము వింటూనే మీరు అర్థము చేసుకొని ఉంటారు. ఎప్పుడైతే మనలను తండ్రి పిల్లలూ! అని అంటారో ఆత్మలమైన మనకు మన తండ్రి కూర్చుని అర్థం చేయిస్తున్నారని అర్థము చేసుకోవాలి. ఆత్మాభిమానులుగా అవ్వాలి. ఆత్మ, శరీరము వేరు వేరని అందరికీ తెలుసు కానీ ఆత్మలైన మనకు తండ్రి కూడా ఉన్నారని తెలియదు. ఆత్మలైన మనము నిర్వాణధామములో ఉండేవారము. ఈ విషయాలు మనుష్యుల బుద్ధికి తోచవు. తండ్రి అంటారు కదా - ఈ జ్ఞానము పూర్తిగా అదృశ్యమైపోతుంది. ఇప్పుడు ఈ నాటకము పూర్తి కానున్నదని మీకు తెలుసు. ఇప్పుడిక ఇంటికి వెళ్లాలి. అపవిత్రమైన పతితాత్మలు ఇంటికి వాపసు వెళ్లలేవు. ఒక్క ఆత్మ కూడా పోలేదు. ఇది డ్రామా. ఆత్మలన్నీ ఇచ్చటకు వచ్చినప్పుడు మళ్ళీ వాపసు వెళ్లడం ప్రారంభమౌతుంది. తండ్రి మనకు ఇప్పుడు ఆత్మిక యాత్ర నేర్పిస్తున్నారని మీకు తెలుసు. ఓ ఆత్మలారా, ఇప్పుడు తండ్రిని స్మృతి చేసే యాత్రను చేయాలని చెప్పున్నారు. జన్మ-జన్మాంతరాలు మీరు శారీరక యాత్రలు చేస్తూ వచ్చారు. ఇప్పుడిది మీ ఆత్మిక యాత్ర. ఇక్కడ నుండి వెళ్లిన తర్వాత మృత్యు లోకములోకి వాపసు వచ్చేది లేదు. మనుష్యులు భౌతిక యాత్రలకు వెళ్లి మళ్ళీ తిరిగి వస్తారు. అది భౌతికమైన దేహాభిమానములోని యాత్ర. ఇది ఆత్మిక యాత్ర. అనంతమైన తండ్రి తప్ప ఆ యాత్రను ఇతరులెవ్వరూ నేర్పించలేరు. పిల్లలైన మీరు శ్రీమతమును అనుసరించాలి. మొత్తం ఆధారమంతా స్మృతి యాత్ర పైనే ఉంది. ఏ ఏ పిల్లలు ఎంతెంతగా స్మృతి చేస్తారో, అంతంతగా పొందుతారు. ఎవరికైతే ఎంతో కొంత జ్ఞానముంటుందో వారి స్మృతి నిల్వగలదు. 84 జన్మల చక్ర జ్ఞానము కూడా ఉంది కదా. ఇప్పుడు మన 84 జన్మలు పూర్తి అయ్యాయి. ఇది 84 జన్మల చక్ర యాత్ర. దీనిని ఆవాగమన(వచ్చే వెళ్ళే) యాత్ర అని అంటారు. అందరికీ ఆవాగమనము ఉంటుంది. ఆవాగమనమనగా వచ్చుట, పోవుట. జన్మ తీసుకుంటారు, వదులుతారు. దీనిని ఆవాగమనమని అంటారు. ఇప్పుడు మీరు ఈ దుఃఖధామ

ఆవాగమన చక్రము నుండి విడుదలౌతూ ఉన్నారు. ఇది దుఃఖాధామము. ఇప్పుడు మీ జనన-మరణాలన్నీ అమరలోకములో జరుగుతాయి. దాని కొరకే మీరు పురుషార్థము చేసేందుకు అమరనాథుని వద్దకు వచ్చారు. మీరందరూ పార్వతులు. సదా అమరముగా ఉండే అమరనాథుని ద్వారా అమరకథను వింటున్నారు. మీరు సదా అమరులు కారు. మీరు జనన-మరణ చక్రములోకి వస్తారు. ఇప్పుడు మీ చక్రము నరకములో ఉంది. దీని నుండి మిమ్ములను విడిపించి మీ ఆవాగమనాన్ని స్వర్గములో తయారు చేస్తారు. అక్కడ మీకు ఎలాంటి దుఃఖమూ ఉండదు. ఇది మీ అంతిమ జన్మ. వినాశనమెలా జరుగుతుందో మీరు పోను పోను చూస్తూ పోతారు. యుద్ధము జరగరాదని, బాంబులు సముద్రములో వేయండి అని చెప్పేవారు తల కొట్టుకుంటూ ఉంటారు. పాపం వారు అలా చెప్తూనే ఉంటారు కానీ సమయము పూర్తి అయ్యిందని వారికి తెలియదు.

మీరిప్పుడు సంగమ యుగములో ఉన్నారు కానీ బయటి ప్రపంచము వారు కలియుగము ఇప్పుడే ప్రారంభమయ్యింది. ఇంకా 40 వేల సంవత్సరాలుందని భావిస్తున్నారు. ఈ విషయము కూడా శాస్త్రాల నుండే వెలువడింది. తండ్రి అంటున్నారు - మీరు జన్మ-జన్మాంతరాలుగా చేస్తూ వచ్చిన దాన-పుణ్యాలు, చదువుతూ వచ్చిన వేదశాస్త్రాలు భక్తిమార్గానికి చెందినవని తండ్రి చెప్తున్నారు. మనము మొదట బ్రాహ్మణులుగా ఉండి తర్వాత దేవతలుగా అవుతామని మీకు తెలుసు. బ్రాహ్మణ వర్ణము అన్నింటికంటే శ్రేష్ఠమైనది. ఇది ప్రాక్టికల్ విషయము. బ్రాహ్మణులుగా అవ్వకుండా ఎవ్వరూ కూడా దేవతా వర్ణములోకి రాలేరు. మనము బ్రహ్మ పిల్లలమని శివబాబా నుండి ధైవీ రాజ్యాన్ని తీసుకుంటున్నామని మీకు నిశ్చయముంది. ఇప్పుడు మీ పురుషార్థము నడుస్తూ ఉంది. మీరు పరుగు పందెము(రేసు) కూడా చేయాల్సి ఉంది. మంచి లీతిగా చదువుకొని ఇతరులను కూడా చదివించి అర్హులుగా తయారుచేస్తే వారు కూడా స్వర్గ సుఖాలను చూస్తారు. కృష్ణపురాన్ని అందరూ పృథి చేస్తారు. శ్రీ రాముడిని చిన్నతనములో ఊయలలో ఊపరు. శ్రీ కృష్ణుని అందరూ చాలా ప్రేమిస్తారు. ఇదంతా అంధశ్రద్ధతో చేస్తారు. ఏ మాత్రము అర్థము చేసుకోరు. ఈ సమయములో ఈ సృష్టి అంతా తమోప్రధానమై నల్లగా అయ్యిందని తండ్రి అర్థం చేయించారు. భారతదేశము చాలా సుందరంగా, గోల్డెన్ ఏజ్(బంగారు యుగముగా) ఉండేది. ఇప్పుడు ఇనుప యుగములో ఉంది. మీరు కూడా ఇనుప యుగములో ఉన్నారు. ఇప్పుడు బంగారు యుగములోనికి వెళ్లాలి. తండ్రి స్వర్గకారుని(కంసాలి) పని చేస్తున్నారు. మీ ఆత్మలో ఇనుము, రాగి సంబంధమైన మలినాలు ఏవైతే ఏర్పడినాయో వాటిని తొలగిస్తారు. ఇప్పుడు మీ ఆత్మ, శరీరము రెండూ అసత్వముగా అయిపోయాయి. ఇప్పుడు మీరు మళ్ళీ సత్వమైన, స్వచ్ఛమైన బంగారంగా అవ్వాలి. సత్వమైన, స్వచ్ఛమైన బంగారులో మలినాలు ఎక్కువగా కలిస్తే ఒక్కసారిగా గిల్లు బంగారము(అపవిత్రము)గా తయారైపోతుంది. మీ ఆత్మలో బంగారము ఇప్పుడు చాలా స్వల్పముగా మిగిలి ఉంది. నగలు కూడా (శరీరాలు) పాతబడిపోయాయి. 2 క్వారెట్ల బంగారమని అంటారు. ఇప్పుడు అందరి మతము ఆసురీ మతముగా ఉందని తండ్రి అర్థం చేయిస్తున్నారు. ఎప్పుడైతే అసురులగా అయిపోతారో, అప్పుడు బాబా శ్రీమతమునిస్తారు. భారతదేశము ఒక్కప్పుడు స్వర్గముగా ఉండేది. అప్పుడు ఏ ఇతర ధర్మమువారి రాజ్యము ఉండేది కాదు. మళ్ళీ ఆ స్వర్గములోకి వెళ్లేందుకు పురుషార్థము చేయాలి. కానీ మాయ చేయనివ్వదు. మాయ మిమ్ములను చాలా ఎదురిస్తుంది. యుద్ధ మైదానములో చాలా ఓడిస్తుంది.

నడుస్తూ-నడుస్తూ కొంతమంది ఏవైనా తుఫానుల్లోకి వచ్చేస్తారు. వికారాలలోకి వెళ్లి ఒక్కసారిగా ముఖాన్ని నల్లగా చేసుకుంటారు. తండ్రి అంటున్నారు - ఇప్పుడు నేను మీ ముఖాలను తెల్లగా చేస్తాను. మీరు వికారములోకి వెళ్లి మళ్ళీ నల్లగా అవ్వకండి. యోగము ద్వారా మీ స్థితిని శుద్ధంగా చేసుకోండి. శుద్ధంగా అవుతూ అవుతూ మలినాలన్నీ తొలగిపోతాయి. అందువలన యోగ భట్టిలో ఉండాలి. బంగారు పని చేయువారు ఈ విషయాలను బాగా అర్థము చేసుకుంటారు. అగ్నిలో వేసినందున బంగారములో కలిసిన మలినాలన్నీ తొలగిపోతాయి. మళ్ళీ అది బంగారు ముద్దగా అయిపోతుంది. తండ్రి అంటున్నారు - మీరు నన్ను ఎంతగా స్మృతి చేస్తూ ఉంటారో, అంత శుద్ధంగా అవుతారు. తండ్రి అయితే శ్రీమతమునిస్తారు. ఇంకేం చేస్తారు? బాబా దయ చూపండి అని పిల్లలంటారు. ఇప్పుడు ఆ తండ్రి కృప ఏమి చూపించగలరు? స్మృతి చేస్తూ ఉంటే మలినాలు తొలగిపోతాయని బాబా అంటున్నారు. కావున స్మృతిలో ఉండాలా? లేక కృప, ఆశీర్వాదాలు వేడుకోవాలా? ఇందులో ప్రతి ఒక్కరు తమంతకు తాము శ్రమ చేయాలి.

తండ్రి అంటున్నారు - ఆత్మిక పిల్లలారా! ఈ యాత్రలో అలసిపోకండి. మాటిమాటికి తండ్రిని మర్చిపోకండి. ఎంత సమయము స్మృతిలో ఉంటారో అంత సమయము మీరు భట్టిలో ఉన్నట్లు అవుతుంది. స్మృతి చేయకుంటే, భట్టిలో ఉన్నట్లు కాదు. మళ్ళీ మీ ద్వారా వికర్మలు జరుగుతాయి. అది కూడా పాత వాటికి జమ అవుతూ పోతాయి. దాని వలన మీరు నల్లగా, అపవిత్రంగా అయిపోతారు. శ్రమ చేసి పవిత్రంగా అయ్యి మళ్ళీ అపవిత్రంగా(నల్లగా) అయిపోతారు అనగా మీరు 50 శాతము నల్లగా అయ్యారు. ఇప్పుడు మళ్ళీ 100 శాతము నల్లగా అయిపోతారు. కామ వికారమే మిమ్ములను నల్లగా చేసేసింది. అది కామ చితి, ఇది జ్ఞాన చితి. ముఖ్యమైన విషయము కామమే. ఇంట్లో కూడా ఈ విషయము పైనే జగడాలు జరుగుతూ ఉంటాయి. కుమారీలకు కూడా బాబా అర్థం చేయిస్తున్నారు - ఇప్పుడు మీరు పవిత్రంగా ఉన్నారు కావున బాగున్నారు కదా. అందరూ కుమారీల కాళ్లకు నమస్కరిస్తారు. ఎందుకంటే వారు పవిత్రంగా ఉంటారు. మీరందరూ బ్రహ్మకుమారీలే కదా. బ్రహ్మకుమారీలైన మీరే భారతదేశాన్ని స్వర్గంగా తయారు చేస్తారు. అందుకే మీ స్మృతి చిహ్నము భక్తి మార్గములో కొనసాగుతూ వస్తున్నది. కుమారీలను చాలా గౌరవిస్తారు. బ్రహ్మకుమారులు కూడా ఉన్నారు. కానీ మాతలదే మెజారిటీ. తండ్రి కూడా స్వయంగా వచ్చి వందేమాతరమ్ అని అంటున్నారు. మీరు తండ్రిని వారసునిగా చేసుకుంటారు. భక్తి మార్గములో మీరు ఈశ్వరునికి దానమెందుకు ఇస్తారు? ఇక్కడ తండ్రి తానే పిల్లలకు ఇస్తారు కదా. మళ్ళీ ఈశ్వరునికి దానమెందుకు ఇస్తారు? ఈశ్వరార్థము దానము చేస్తారు. కృష్ణార్థము చేస్తారు. కృష్ణుడు మీకేమౌతాడని మీరు అతని కొరకు చేస్తారు? ఏదో ఒక అర్థముండాలి కదా. కృష్ణుడు పేదవాడేమీ కాదు కదా. అయినా ఈశ్వరార్థమనే అంటారు. కృష్ణార్థము ఉండనే ఉండదు. అతడు సత్వయుగములోని రాకుమారుడు. తండ్రి తెలియజేస్తున్నారు - నేను అందరి మనోకామనలను పూర్తి చేస్తాను. కృష్ణుడు పూర్తి చేయడు. వారు కృష్ణుని ఈశ్వరునిగా భావించి కృష్ణార్థము అని అంటారు. వాస్తవానికి ఫలమునిచ్చే వాడిని నేనే. భక్తిమార్గములోని విషయాలన్నింటినీ అర్థం చేయించడం జరుగుతుంది. శివబాబాకు మీరు ఇస్తున్నారు అనగా మీ పుత్రుడు అయినట్లే కదా. భక్తిమార్గములో కూడా వారు పుత్రుడే, ఇక్కడ జ్ఞాన మార్గములో కూడా పుత్రుడే. భక్తిమార్గములో అల్పకాలము కొరకు ఫలితము లభిస్తుంది. ఇప్పుడు

ఫలితము డైరక్టు(ప్రత్యక్షము)గా లభిస్తుంది. అందువలన మీకు 21 జన్మలకు వారసత్వము లభిస్తుంది. ఇచ్చట పూర్తిగా బలిహారి అవ్వవలసి ఉంటుంది. మీరు ఒక్కసారి బలిహారిమైతే, మీరు 21 జన్మలు బలిహారిమౌతారు. మీరు తండ్రి నుండి వజ్రాలు తీసుకునేందుకు గవ్వలు తీసుకొన్నారు. పిడికెడు అటుకులు శివబాబా భండారములో వేస్తున్నామని అంతరికములో భావిస్తారు. సుదాముని విషయము ఇప్పటిదే. శివబాబా మీకు ఏమౌతారని మీరు వారికిస్తారు? వారు పుత్రుడైతే మీరు తప్పకుండా పెద్దవారనే కదా. ఒకటి ఇచ్చి లక్షను తీసుకుంటామని భావిస్తారు. ఇచ్చేదాత వారొక్కరు మాత్రమే. సాధువులు మీకు ఏమీ ఇవ్వరు. భక్తిమార్గములో కూడా ఇచ్చేది నేనే. అందుకే మీకు ఎంతమంది కొడుకులని బాబా అడుగుతారు. కొంతమందికి ఈ ప్రశ్న అర్థమౌతుంది. కొంతమందికి అర్థము కాదు. ఇప్పుడు మేము శివబాబా పై బలి అవుతామని మీకు తెలుసు. మన శరీరము, మనస్సు, ధనము అన్నీ వారివే. వారు మనకు 21 జన్మల వారసత్వమునిస్తారు. ధనమునివ్వాలంటే ధనవంతుల హృదయము పిగిలిపోతుంది. బాబా పేరే పేదలపెన్నిది. తండ్రి అంటున్నారు - మీరు మీ గృహస్థ వ్యవహారాలను సంభాళిస్తూ ఉండండి. అంతేకాని మీరు ఇచ్చటనే కూర్చోమని కాదు కేవలం శ్రీమతమును అనుసరిస్తూ ఉండండి. నన్నొక్కరిని మాత్రమే స్మృతి చేయండి చాలు. భక్తిమార్గములో మీరొక్కరు తప్ప నాకెవ్వరూ లేరు అని పాటలు పాడారు. పిల్లలైన మీకు అనేక విషయాలు అర్థము చేయించడం జరుగుతుంది. అందరూ ఒకే విధంగా అర్థము చేసుకోలేరు కదా. చివరిలో అందరూ వస్తారు. ఆ తర్వాత మీలో శక్తి కూడా వస్తుంది. వినగానే వెంటనే వచ్చి పట్టుకుంటారు. బాబా మనలను 21 జన్మలకు స్వర్గానికి అధిపతులుగా చేస్తున్నారని నిశ్చయముండాలి. అలా నిశ్చయముంటే, ఒక్క సెకెండు కూడా వదలరు. ఈ బాబా తన అనుభవాన్ని కూడా వినిపిస్తారు కదా. ఇతడు ఒక వజ్రాల వ్యాపారిగా ఉండేవాడు కానీ అకస్మాత్తుగా ఏమయ్యింది! శివబాబా ద్వారా చక్రవర్తి పదవి లభిస్తుందని గమనించారు. వినాశనము కూడా చూశారు, రాజ్యమును కూడా చూచారు. అంతే ఈ దాసత్వాన్ని వదిలేయాలని భావించారు. సాక్షాత్కారమయ్యింది కానీ జ్ఞానము లేదు. నాకు చక్రవర్తి పదవి లభిస్తుంది చాలు అని అనుకున్నారు. తండ్రి స్వర్గ చక్రవర్తి పదవి ఇచ్చేందుకు వచ్చారని గమనించినప్పుడు వెంటనే వారిని పట్టుకోవాలి కదా. బాబా ఇదంతా మీదే అని అన్నాడు. మీ కార్మములోనే ఉపయోగపడుతుంది అని అన్నాడు. బాబా కూడా దానినంతటికీ ఈ మాతల చేతిలో పేట్టేశారు. మాతల కమిటీని తయారుచేశారు, వారికిచ్చేశారు. సర్వము చేయించేది బాబాయే. బాబా నుండి 21 జన్మలకు చక్రవర్తి పదవి లభిస్తుంది. కావున నీవు కూడా తీసుకో అని అర్థము చేయించారు. బాబా వెంటనే గులామీని(దాసత్వాన్ని) వదిలేశారు ఎప్పటి నుండి వదిలేశారో అప్పటి నుండి చాలా సంతోషంతో గడుపుతూ వచ్చారు. మనము అనేకసార్లు దేవీ దేవతా ధర్మాన్ని స్థాపించాము. బాబా బ్రహ్మకుమార-కుమారిల ద్వారా అనేకసార్లు చేసి ఉంటారు. ఇటువంటి విషయమైతే ఆలస్యమెందుకు చేయాలి? బాబా నుండి మనము 21 జన్మల వారసత్వము తప్పక తీసుకుంటామని భావించాలి. ఇల్లు-వాకిళ్ళను బాబా వదిలించరు. వాటిని కూడా బాగా సంభాళన చేయండి. కేవలం తండ్రిని స్మృతి చేయండి. మేము బాబావారిగా అయ్యామనే నషా ఉండాలి. బాబా ఫలానా వారు చాలా మంచి నిశ్చయబుద్ధి కలిగి వివేకవంతులుగా ఉన్నారని పత్రము వ్రాస్తారు. అనేకమందికి అర్థం చేయిస్తున్నారని కూడా బాబాకు వ్రాస్తారు కానీ అంత నిశ్చయబుద్ధి కలిగినవారు

నా వద్దకు రావాలి కదా. బాబాను కలుసుకోకుండా మరణిస్తే, ఇక వారసత్వము ఎలా లభిస్తుంది! ఇచ్చట బాబా ఒడిని తీసుకోవాలి కదా. నిశ్చయము ఏర్పడి ఏ శ్రమా చేయకుండా శరీరాన్ని వదిలేస్తే ఇనుప యుగము నుండి బంగారు యుగమువారిగా తయారవ్వకుంటే సాధారణ ప్రజలలో జన్మ తీసుకుంటారు. పిల్లలుగా తయారై పక్కాగా అయిన తర్వాత శరీరాన్ని వదిలేస్తే వారసులుగా అవుతారు. వారసులుగా అయ్యేందుకు పెద్ద శ్రమ కూడా ఏమీ ఉండదు. కొంతమంది సూర్యవంశ రాజ్య పదవిని పొందుకుంటారు, కొంతమంది సేవ చేస్తూ చేస్తూ చివరిలో ఒక్క జన్మ కొరకు చేసి చిన్న రాజ్యపదవిని పొందుకుంటారు. అదేమంత పెద్ద సుఖమైనది కాదు. రాజ్య సుఖము ప్రారంభములోనే ఉంటుంది. ఆ తర్వాత కళలు తగ్గుతూ ఉంటాయి. పిల్లలు పురుషార్థము చేసి తల్లిదండ్రులను అనుసరించాలి. మమ్మా - బాబాల సింహాసనము పై కూర్చునేందుకు అర్హులుగా అవ్వండి. హార్డ్ థెయిల్ ఎందుకు అవ్వాలి(ఎందుకు అంత భయపడాలి) పురుషార్థము చేసి తండ్రిని ఫాలో చేయండి. సూర్యవంశ సింహాసనానికి అభికారులుగా అవ్వండి. స్వర్గములోకి రండి. పాస్ అవ్వకుంటే చంద్ర వంశములోకి వెళ్లిపోతారు. రెండు కళలు తగ్గిపోతాయి. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రేమస్మృతులు మరియూ గుడ్ మూర్నింగ్ ఆత్మిక పిల్లలకు ఆత్మిక తండ్రినమస్తే.

ధర్మ కౌరవ ముఖ్యసారము:-

1. తండ్రి నుండి ఆశీర్వాదాలు వేడుకునేందుకు బదులు స్వతియాత్రలో తత్వరూపై ఉండాలి. ఆత్మిక యాత్రలో ఎప్పుడూ అలసిపోరాదు.
2. శివబాబాను మీ వారసునిగా చేసుకొని వారి పై పూర్తిగా బలిహారమవ్వాలి. తల్లిదండ్రులను ఫాలో చేయాలి. 21 జన్మలకు రాజ్య సుఖమును తీసుకోవాలి.

వరదానము:- “ ఇతరులకు రిమార్కు ఇవ్వడానికి బదులు

స్వయాన్ని పరివర్తన చేసుకునే స్వ చింతక భవ ”

చాలామంది పిల్లలు నడుస్తూ నడుస్తూ ఇతరుల పట్ల జడ్జిగా అయ్యే పెద్ద తప్పు చేస్తారు. స్వయం కొరకు వకీలుగా అవుతారు. ఇతడు ఈ పని చేయరాదు, అతడు మారాలి అని అంటూ ఉంటారు. స్వయం కొరకైతే - నేను చెప్పింది పూర్తి సత్యమైనది, నేను ఏది చెప్తున్నానో అదే రైటు..... అని అంటారు. ఇప్పుడు ఇతరులకు రిమార్కు ఇచ్చేందుకు బదులు స్వయం పట్ల జడ్జిగా అవ్వండి. స్వచింతకులై స్వయాన్ని చూసుకొని స్వయాన్ని పరివర్తన చేసుకోండి. అప్పుడు విశ్వపరివర్తన జరుగుతుంది.

సెక్షన్:- “ హెచ్చితంగా ఉండాలంటే ప్రతి దృశ్యాన్ని సాక్షిగా ఉండి చూడండి ”